

महाराष्ट्र विधानसभा
दिवसाच्या कामकाजाचा क्रम
सोमवार, दिनांक २६ मार्च, २०१८

(सकाळी ११.०० वाजता)

एक : प्रश्नोत्तरे-

दोन : कागदपत्रे सभागृहाच्या पटलावर ठेवणे -

- (१) सार्वजनिक बांधकाम (सार्वजनिक उपक्रम वगळून) मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील नियम ८ अन्वये सार्वजनिक बांधकाम विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील सभागृहासमोर ठेवतील.
- (२) महिला व बालविकास मंत्री : महाराष्ट्र राज्य बाल न्याय (मुलांची काळजी व संरक्षण) नियम, २०१८ प्रसिध्द करणारी अधिसूचना क्रमांक पीआयएल २०१६/ प्र.क्र. १३१/ का-०३, दिनांकित १३ मार्च, २०१८ सभागृहासमोर ठेवतील.
- (३) ऊर्जा मंत्री : महाराष्ट्र राज्य विद्युत मंडळ सूत्रधारी कंपनी मर्यादित यांचा सन २०१६-२०१७ या वर्षाचा बारावा वार्षिक अहवाल सभागृहासमोर ठेवतील.
- (४) पाणी पुरवठा व स्वच्छता मंत्री : "पाणी टंचाईवर कायमस्वरूपी उपाययोजना करण्याबाबत" या विषयावरील दिनांक २३ जुलै, २०१५ रोजी झालेल्या म.वि.स. नियम २९३ अन्वये प्रस्तावावरील चर्चे दरम्यान दिलेल्या आश्वासनाबाबतची अधिक माहिती सभागृहासमोर ठेवतील.

- (५) सामाजिक न्याय मंत्री : संत रोहिदास चर्मोद्योग व चर्मकार विकास महामंडळ मर्यादित, मुंबई यांचा सन २०१३-२०१४, २०१४-२०१५ व २०१५-२०१६ या वर्षांचा अनुक्रमे चाळीसावा, एकेचाळीसावा व बेचाळीसावा वार्षिक अहवाल सभागृहासमोर ठेवतील.
- (६) वस्त्रोद्योग मंत्री : महाराष्ट्र राज्य यंत्रमाग महामंडळ मर्यादित, नवी मुंबई यांचा सन २०१६-२०१७ या वर्षाचा पंचेचाळीसावा वार्षिक अहवाल सभागृहासमोर ठेवतील.
- (७) मत्स्यविकास मंत्री : महाराष्ट्र मत्स्योद्योग विकास महामंडळ मर्यादित यांचा सन २०१४-२०१५ या वर्षाचा त्रेचाळीसावा वार्षिक अहवाल सभागृहासमोर ठेवतील.

- तीन : लोकलेखा समितीचा छत्तीसावा अहवाल सभागृहास सादर करणे.
- चार : स्थगन प्रस्तावाच्या सूचना — (असल्यास) (म.वि.स. नियम १७ अन्वये).
- पाच : मुख्यमंत्री यांचा म.वि.स नियम ११० अन्वये शासकीय ठराव :-

ज्याअर्थी, नागरी विमान चालन संचालनालय, नागरी विमानचालन मंत्रालय, भारत सरकार, नवी दिल्ली यांनी वायुयान अधिनियम, १९३४ (१९३४ चा २२) याची कलमे ५ व ७ आणि कलम ८ चे पोट-कलम (२) यांअन्वये प्रदान केलेल्या अधिकारांचा वापर करून करण्यात आलेले वायुयान नियम, १९३७ याच्या भाग अकरा मध्ये अंतर्भूत असलेल्या नियमांस अनुसरून महाराष्ट्रात "कोल्हापूर विमानतळ, कोल्हापूर" याकरिता भारतीय विमानतळ प्राधिकरणास 'विमानतळ लायसन-सार्वजनिक वापरार्थ' दिले आहे;

आणि ज्याअर्थी, कोल्हापूर येथील उक्त विमानतळाचे, "छत्रपती राजाराम महाराज विमानतळ, कोल्हापूर" असे पुनर्नामकरण करणे आणि त्या प्रयोजनासाठी, असा प्रस्ताव नागरी विमानचालन मंत्रालय, भारत सरकार यांच्याकडे पाठविण्यापूर्वी, त्यास राज्य विधानमंडळाच्या दोन्ही सभागृहांची मान्यता मिळविल्यानंतर, नागरी विमानचालन, मंत्रालय, भारत सरकार यांची मान्यता मिळविणे इष्ट वाटते;

त्याअर्थी, आता, महाराष्ट्र विधानसभा नियम यांच्या नियम ११० अनुसार, महाराष्ट्र विधानसभा, याद्वारे, कोल्हापूर येथील उक्त विमानतळाचे "छत्रपती राजाराम महाराज विमानतळ, कोल्हापूर" असे पुनर्नामकरण करण्याची शिफारस केंद्र सरकारला करीत आहे.

- सहा : लक्षवेधी सूचना (म.वि.स. नियम १०५ अन्वये) :

(गुरुवार, दिनांक २२ मार्च, २०१८ रोजी दिवसाच्या कामकाजाच्या क्रमात दर्शविण्यात आलेली परंतु, पुढे ढकलण्यात आलेली लक्षवेधी सूचना क्रमांक १)

- (१) सर्वश्री. संग्राम थोपटे, अमीन पटेल, अस्लम शेख, भारत भालके, जयकुमार गोरे, अमित झनक, कुणाल पाटील, श्रीमती निर्मला गावित, प्रा. वर्षा गायकवाड, अॅड.राहुल कुल, वि.स.स. तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्याचे लक्ष वेधतील :-

"पुणे जिल्ह्यातील भाटघर, वीर व मुळशी धरणांतर्गत पुर्णतः व अंशतः पुनर्वसित गावांना नागरी सुविधा पुरविण्यासाठी विभागीय आयुक्त, पुणे यांनी निधी उपलब्ध करून देण्याच्या प्रस्तावास अद्यापही शासनाने मान्यता न देणे, भाटघर प्रकल्पांतर्गत पुनर्वसित गावांना पोहोच रस्ते, स्मशानभूमी, बस थांबे, प्रसाधन गृहे, ग्रामपंचायत इमारत इत्यादी नागरी सुविधांसाठी सन २०१३-१४ या कालावधीत कोटयवधीचा निधी शासनाने उपलब्ध करून दिलेला असतांनाही प्रशासनाच्या दिरंगाईमुळे हा निधी अखर्चित राहिल्यामुळे येथील नागरी सुविधांची अपूर्ण असलेली कामे, या प्रकल्पांतर्गत माळवाडी-हर्णस-भुतोंडे या रस्त्यासाठी रु. ९ कोटी ६९ लाखाचा प्रस्ताव प्रलंबित असल्यामुळे सदर रस्ता वाहतुकीस अत्यंत धोकादायक झाल्यामुळे येथील प्रकल्पासाठी घरे, जमिनी देऊन विस्थापित झालेल्या बाधितांना अनेक गैरसोयीचा सामना करावा लागणे, प्रकल्पबाधितांना उर्वरित नागरी सुविधा उपलब्ध करून देण्यासाठी रु.१२९ कोटींच्या निधीचा प्रस्ताव गत दोन वर्षांपासून मंजूरीअभावी शासनाकडे प्रलंबित असणे, त्याचप्रमाणे वीर प्रकल्पांतर्गत २३ गावांसाठी ५१ कोटी रुपये रक्कमेच्या नागरी सुविधांच्या कामाचा प्रस्तावही शासनस्तरावर प्रलंबित असणे, या प्रकल्पांतर्गत सारोळा-न्हावी-गुणंद या नवनिर्मिती झालेल्या राज्यमार्गासाठी रु. ५ कोटी ५१ लाखाचा निधी अद्यापही उपलब्ध करून न देणे, भाटघर, वीर व मुळशी येथील नागरी सुविधांची कामे निधी अभावी प्रलंबित असल्यामुळे नागरिकांमध्ये पसरलेला असंतोष, त्यामुळे सन १९७६ पूर्वीच्या प्रकल्पातील पुनर्वसित गावांना नागरी सुविधा पुरविण्यासाठी निधी उपलब्ध करून देऊन प्रलंबित कामे तातडीने पुर्ण करण्यासाठी शासनाने करावयाची कार्यवाही व उपाययोजना."

(शुक्रवार, दिनांक २३ मार्च, २०१८ रोजी दिवसाच्या कामकाजाच्या क्रमात दर्शविण्यात आलेली परंतु, राखून ठेवण्यात आलेली लक्षवेधी सूचना क्रमांक २)

- (२) अॅड. राहुल कुल, श्री. दत्तात्रय भरणे, वि.स.स. तातडीच्या व सार्वजनिक महत्त्वाच्या बाबीकडे जलसंपदा मंत्र्याचे लक्ष वेधतील :-

"पुणे जिल्ह्यातील दोंड तालुक्यातील भामा आसखेड प्रकल्पासाठी शासनाने जमिनी संपादन करणे, प्रकल्पाचे काम पूर्ण होत असतानाच प्रकल्पाच्या लाभक्षेत्रामधून दोंड तालुक्यातील गावांना वगळून पुणे शहराच्या पिण्याच्या पाण्यासाठी सदर पाणी आरक्षित करण्याचा शासनाने घेतलेला निर्णय, महाराष्ट्र जलसंपत्ती नियमन प्राधिकरणाने पुणे

महानगरपालिकेचा पाणी वापर ८.५ टीएमसी पर्यंत मर्यादित ठेवण्याचा दिलेला निर्णय, पुणे महानगर पालिकेकडे प्रत्यक्षात ११.५ टीएमसी पाणी वापराचा शासनाचा परवाना असल्याने भामा आसखेडच्या पाण्याची आवश्यकता नसणे किंवा कायदेशीररित्या सदर पाणी आरक्षित करणे शक्य नसणे, मा.लोकप्रतिनिधी यांनी दौंड तालुक्यातील गावे वगळू नये यासाठी वारंवार मागणी करूनही कोणतीच कार्यवाही न होणे, भामा आसखेड प्रकल्पासाठी संपादित केलेल्या काही जमिनींचे गुंजवणी प्रकल्पग्रस्तांसाठी बेकायेशीरपणे वाटप करणाऱ्या अधिकाऱ्यांवर कोणतीही कारवाई न होणे, सदर वाटप रद्द करण्यासाठी शासनस्तरावर २ वेळा बैठका घेऊनही कुठलाही निर्णय न होणे, त्यामुळे जलसंपदा विभागाने दौंड तालुक्यातील गावे भामा आसखेड प्रकल्पातून वगळण्याचा निर्णय रद्द करणे, गुंजवणी प्रकल्पाच्या प्रकल्पग्रस्तांना वाटप केलेल्या जमिनींचे वाटप रद्द करून बेकायदेशीररित्या वाटप करणाऱ्या अधिकाऱ्यांवर कारवाई करण्याची आवश्यकता, याबाबत शासनाने करावयाची कार्यवाही व प्रतिक्रिया."

(शुक्रवार, दिनांक २३ मार्च, २०१८ रोजी दिवसाच्या कामकाजाच्या क्रमात दर्शविण्यात आलेली परंतु, चर्चा न झालेली लक्षवेधी सूचना क्रमांक ३)

(३) श्री. राजेश क्षीरसागर, वि.स.स तातडीच्या व सार्वजनिक महत्त्वाच्या बाबीकडे वैद्यकीय शिक्षण मंत्र्याचे लक्ष वेधतील :-

"कोल्हापूर येथील प्राईम रुग्णालयाकडून रुग्णांचे आर्थिक शोषण तसेच रुग्णांच्या मृत्यु प्रकरणी रुग्णालयातील डॉ.कौस्तुभ वाईकर यांच्या विरोधात पाच ते सहा रुग्णांनी जिल्हा पोलिस प्रमुख, कोल्हापूर यांचेकडे तक्रार केल्याचे माहे फेब्रुवारी, २०१८ मध्ये निदर्शनास येणे, डॉ.कौस्तुभ वाईकर यांचेकडे डी.एन.बी. न्युरो पदवी नसतांना न्युरो शस्त्रक्रिया करून रुग्णांचा मृत्यु झाल्याप्रकरणी मेडिकल निग्लिजन्स व प्रोफेशन मिसकन्डक्ट या खाली गुन्हा दाखल करून त्यांची पदवी रद्द करण्याची केलेली मागणी, याप्रकरणी आरोग्य अधिकारी, कोल्हापूर महानगरपालिका यांना अधिष्ठाता कोल्हापूर यांनी चौकशी करण्याचे दिलेले आदेश, आरोग्य अधिकारी, कोल्हापूर महानगरपालिका यांनी डॉ.कौस्तुभ वाईकर यांनी कोल्हापूर महानगरपालिकेअंतर्गत न्युरो सर्जन अशी बनावट नोंदणी केल्याप्रकरणी मेडिकल निग्लिजन्स व प्रोफेशन मिसकन्डक्ट या खाली कारवाई करण्याचा अधिष्ठाता, कोल्हापूर यांना अहवाल सादर करणे, अधिष्ठाता, कोल्हापूर यांनी जिल्हा पोलिस प्रमुख, कोल्हापूर यांना हा अहवाल सादर करूनही त्यांनी कोणतीच कारवाई न करणे, तसेच वडूज (जि.सातारा) येथील चारुशिला रुग्णालयातील डॉ.विवेकानंद माने हे ऑर्थो डिप्लोमा असतांना व त्यांना शस्त्रक्रिया करण्याचे अधिकार नसतांनाही चुकीच्या पद्धतीने उपचार केल्याप्रकरणी रचना देशमुख, शशिकला गुरव, राजेश सुतार या रुग्णांनी त्यांच्याविरुद्ध दाखल केलेले गुन्हे, राज्यातील पदवी नसलेल्या डॉक्टरांची चौकशी करून त्यांचेविरुद्ध कारवाई करण्याबाबत शासनाने करावयाची

कार्यवाही व प्रतिक्रिया."

- (४) सर्वश्री. सरदार तारासिंह, शरद सोनावणे, सुनिल प्रभु, अमीन पटेल, राधाकृष्ण विखे-पाटील, पृथ्वीराज चव्हाण, अस्लम शेख, कालीदास कोळंबकर, प्रा. वर्षा गायकवाड, सर्वश्री. मो. आरिफ नसीम खान, विजय वडेटीवार, अमित देशमुख, श्रीमती अमिता चव्हाण, श्री. जयकुमार गोरे, डॉ. संतोष टारफे, सर्वश्री. कुणाल पाटील, संग्राम थोपटे, अॅड. यशोमती ठाकूर, सर्वश्री. भारत भालके, अब्दुल सत्तार, बाळासाहेब थोरात, हर्षवर्धन सपकाळ, सुनिल केदार, प्रा. विरेंद्र जगताप, सर्वश्री. राहुल बोंद्रे, अमित झनक, डी.पी.सावंत, भाऊसाहेब कांबळे, श्रीमती निर्मला गावित, सर्वश्री. अमर काळे, नरेंद्र मेहता, सुरेश भोळे, अॅड. वारीस पठाण, अॅड. राहुल कुल, सर्वश्री. अबू आझमी, योगेश सागर, सुनिल शिंदे, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्याचे लक्ष वेधतील:-

"कानपूरस्थित एम.के.यु. कंपनीने महाराष्ट्र पोलीसांना निकृष्ट दर्जाची जॅकेट्स पुरविण्याचे माहे फेब्रुवारी, २०१८ मध्ये निदर्शनास येणे, शासनाने १७ कोटी रुपये मंजूर केल्यानंतर सीमा शुल्क करात सूट न मिळाल्याने राज्य पोलीसांना ५००० ऐवजी ४६३४ बुलेटप्रुफ जॅकेट्स मिळणे, त्यापैकी १४३४ जॅकेट चंदिगढ येथील फॉरेन्सिक सायन्स लॅब येथे केलेल्या गुणवत्ता तपासणीत उत्तीर्ण न झाल्याने ती परत पाठविण्यात येणे, रॅण्डम पध्दतीने करण्यात आलेल्या तपासणीमधून ही जॅकेट्स परत करण्यात आल्याचे अतिरिक्त पोलीस महासंचालक, खरेदी आणि समन्वय यांनी दिलेली माहिती, तपासणी बाबतचे निश्चित निकष हे २६/११ च्या अतिरेकी हल्ल्यानंतर पोलीस दलाने वा गृह विभागाच्या वरिष्ठ अधिकाऱ्यांनी संरक्षण दलाशी चर्चा करून निश्चित करणे आवश्यक असतानाही असे निकष निश्चित न करणे, बुलेटप्रुफ जॅकेट्स खरेदीच्या मूळ हेतुकडे दुर्लक्ष करणाऱ्या संबंधीतावर कोणतीच कारवाई करण्यात न येणे, सदर बुलेटप्रुफ जॅकेट्स प्रामुख्याने नक्षलवादी कारवाया, फोर्स वन कमांडो व शीघ्र कृतीदल कमांडो मधील व्यक्तींना देण्यात येणार असून तपासणी न झालेल्या अन्य जॅकेट्सबद्दल पोलीस दलातील निर्माण झालेला संशय, एम.के.यु. कंपनीने पुरवठा केलेल्या बुलेटप्रुफ जॅकेट्सची गुणवत्ता संशयास्पद असून हे प्रमाण ३० ते ३५ टक्क्यांपेक्षा जास्त आढळल्याने जॅकेट्सच्या दर्जाबद्दल निर्माण झालेले प्रश्नचिन्ह, सदर प्रकरणी चौकशी करून दोषींवर कडक कारवाई करण्याची व चांगल्या दर्जाची बुलेटप्रुफ जॅकेट्स उपलब्ध करून देण्याची आवश्यकता, याबाबत शासनाने करावयाची कार्यवाही व प्रतिक्रिया."

- (५) सर्वश्री. उल्हास पाटील, राधाकृष्ण विखे-पाटील, विजय वडेटीवार, मो.आरिफ नसीम खान, अमित देशमुख, अमिन पटेल, त्र्यंबकराव भिसे, प्रा. वर्षा गायकवाड, सर्वश्री. सुनिल केदार, अमर काळे, अस्लम शेख, हर्षवर्धन सपकाळ, डॉ. संतोष

टारफे, सर्वश्री. अब्दुल सत्तार, संग्राम थोपटे, राहुल बोंद्रे, भारत भालके, योगेश सागर, श्रीमती मनिषा चौधरी, सर्वश्री. मंगलप्रभात लोढा, प्रकाश आबिटकर, सत्यजित पाटील-सरुडकर, डॉ.सुजित मिणचेकर, प्रा. चंद्रकांत सोनावणे, सर्वश्री. प्रताप सरनाईक, राजाभाऊ वाजे, सुरेश गोरे, शंभुराज देसाई, सुरेश धानोरकर, अॅड. राहुल कुल, अॅड. संजय धोटे, श्री. अबु आझमी, वि.स.स. तातडीच्या व सार्वजनिक महत्त्वाच्या बाबीकडे सार्वजनिक आरोग्य मंत्र्याचे लक्ष वेधतील:-

"राज्यामध्ये कर्करुग्णांचे दिवसेंदिवस वाढत जाणारे प्रमाण, देशात दरवर्षी सरासरी १५ लाख रुग्णांची नोंद होऊन त्यापैकी ८ ते ९ लाख रुग्णांचा कर्करोगामुळे मृत्यु होत असल्याचे निदर्शनास येणे, प्रदूषण, दूषित पाण्यावर पिकवलेला भाजीपाला, विषारी किटकनाशकांची फवारणी, खते, भेसळयुक्त अन्न - धान्य, दुध, धुम्रपान, मद्यपान तंबाखूजन्य पदार्थांच्या सेवनामुळे कर्करोगाचे वाढते प्रमाण, सर्वायकल कॅन्सरमुळे दरवर्षी सरासरी २ लाख ६५ हजार महिलांचा होत असलेला मृत्यु, सर्वायकल कॅन्सरवर प्रतिबंध आणण्यासाठी ११ ते २० वर्ष या वयोगटातील मुलींना देण्यात येणारी लसीची किंमत रु.३ हजार असून ठराविक कालावधीत तीन लस द्याव्या लागत असल्याने त्याचा खर्च सर्वसामान्य नागरिकांना परवडणारा नसणे, राज्यामध्ये २२ ते ३९ वयोगटातील मुली व स्त्रियांमध्ये स्तनांचा कर्करोग मोठ्या प्रमाणावर आढळून येणे, शिरोळ (जि.कोल्हापूर) येथे कॅन्सर पूर्व लक्षणे व कॅन्सर रुग्ण शोध मोहिम अंतर्गत केलेल्या पाहणीत सुमारे १८ हजार ७२२ रुग्णांचा कर्करोगामुळे मृत्यु झाल्याचे निदर्शनास येणे, तालुक्यातील नागरिकांना प्रबोधन करून सतर्क राहण्यासाठी शासनाने २८ लाख रुपयांचा निधी मंजूर करूनही तो अद्यापही उपलब्ध करून देण्यात न येणे, कर्करोगावर आळा घालण्यासाठी शासनाने जनजागृती करण्याबरोबरच राज्यातील प्रत्येक शासकीय रुग्णालयात कॅन्सरचे निदान करण्याकरिता मोफत निदान कक्ष (फ्री डिटेक्शन युनिट) स्थापन करण्याची तसेच स्तनाच्या कर्करोगावरील लस सवलतीच्या दरात उपलब्ध करून देण्याची आवश्यकता, त्याचप्रमाणे तरुण मुलींना कर्करोगापासून वाचविण्यासाठी मोफत कर्करोग प्रतिबंधक लस देण्याची आवश्यकता, यावर शासनाने करावयाची कार्यवाही व प्रतिक्रिया."

सात : शासकीय विधेयके :

(अ) पुरःस्थापनार्थ :-

- (१) सन २०१८ चे विधानसभा विधेयक क्रमांक २६ — महाराष्ट्र सहकारी संस्था (सुधारणा) विधेयक, २०१८.
- (२) सन २०१८ चे विधानसभा विधेयक क्रमांक २७ — छत्रपती शिवाजी महाराज विद्यापीठ, पनवेल, विधेयक, २०१८.

(ब) विचार, खंडशः विचार व संमत करणे :-

(१) (क) सन २०१८ चे विधानसभा विधेयक क्रमांक १३ — जी.एच.रायसोनी विद्यापीठ, अमरावती, विधेयक, २०१८.

(ख) विधेयक संयुक्त समितीकडे पाठविण्याबाबत सर्वश्री.अस्लम शेख, कुणाल पाटील, वसंतराव चव्हाण, त्र्यंबकराव भिसे, डी.पी.सावंत, अमिन पटेल, शेख आसिफ शेख रशीद, संग्राम थोपटे, अमर काळे, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १३ — जी.एच.रायसोनी विद्यापीठ, अमरावती, विधेयक, २०१८ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.सुभाष उर्फ पंडितशेट पाटील, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १३ — जी.एच.रायसोनी विद्यापीठ, अमरावती, विधेयक, २०१८ विधानपरिषदेची सहमती घेऊन दोन्ही सभागृहांच्या ३२ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत सर्वश्री.अमित झनक, संग्राम थोपटे, हर्षवर्धन सपकाळ, जयकुमार गोरे, प्रा.विरेंद्र जगताप, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १३ — जी.एच.रायसोनी विद्यापीठ, अमरावती, विधेयक, २०१८ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) (क) सन २०१८ चे विधानसभा विधेयक क्रमांक १४ — महाराष्ट्र जलसंधारण महामंडळ (सुधारणा) विधेयक, २०१८.

(ख) विधेयक संयुक्त समितीकडे पाठविण्याबाबत सर्वश्री.अस्लम शेख, कुणाल पाटील, वसंतराव चव्हाण, त्र्यंबकराव भिसे, डी.पी.सावंत, अमिन पटेल, शेख आसिफ शेख रशीद, संग्राम थोपटे, अमर काळे, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १४ – महाराष्ट्र जलसंधारण महामंडळ (सुधारणा) विधेयक, २०१८ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत श्री.सुभाष उर्फ पंडितशेट पाटील, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १४ – महाराष्ट्र जलसंधारण महामंडळ (सुधारणा) विधेयक, २०१८ विधानपरिषदेची सहमती घेऊन दोन्ही सभागृहांच्या ३२ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (घ) विधेयक संयुक्त समितीकडे पाठविण्याबाबत श्री.भारत भालके, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १४ – महाराष्ट्र जलसंधारण महामंडळ (सुधारणा) विधेयक, २०१८ विधानपरिषदेची सहमती घेऊन दोन्ही सभागृहांच्या ३१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ङ) विधेयक संयुक्त समितीकडे पाठविण्याबाबत सर्वश्री.अमित झनक, संग्राम थोपटे, हर्षवर्धन सपकाळ, जयकुमार गोरे, प्रा.विरेंद्र जगताप, वि.स.स. यांचा प्रस्ताव :-

"सन २०१८ चे विधानसभा विधेयक क्रमांक १४ – महाराष्ट्र जलसंधारण महामंडळ (सुधारणा) विधेयक, २०१८ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (क) विधानसभेने संमत केलेले विधेयक महाराष्ट्र विधानसभा नियमातील नियम १४१(१) अन्वये पुन्हा संमत करणे :-

सन २०१७ चे महाराष्ट्र विधानसभा विधेयक क्रमांक ७१ – महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७.

(ड) विचार, खंडशः विचार व संमत करणे :-

(क) सन २०१७ चे विधानसभा विधेयक क्रमांक ६४ — महाराष्ट्र कृषि उत्पन्न पणन (विकास व विनियमन) (दुसरी सुधारणा) विधेयक, २०१७.

(ख) विधेयक संयुक्त समितीकडे पाठविण्याबाबत सर्वश्री.अस्लम शेख, हर्षवर्धन सपकाळ, राहुल बोद्रे, विजय वडेटीवार, वि.स.स. यांचा प्रस्ताव :-

"सन २०१७ चे विधानसभा विधेयक क्रमांक ६४ — महाराष्ट्र कृषि उत्पन्न पणन (विकास व विनियमन) (दुसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.राधाकृष्ण विखे-पाटील, वि.स.स. यांचा प्रस्ताव :-

"सन २०१७ चे विधानसभा विधेयक क्रमांक ६४ — महाराष्ट्र कृषि उत्पन्न पणन (विकास व विनियमन) (दुसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ३५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत श्री.भारत भालके, वि.स.स. यांचा प्रस्ताव :-

"सन २०१७ चे विधानसभा विधेयक क्रमांक ६४ — महाराष्ट्र कृषि उत्पन्न पणन (विकास व विनियमन) (दुसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ३१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ङ) विधेयक संयुक्त समितीकडे पाठविण्याबाबत प्रा.विरेंद्र जगताप, वि.स.स. यांचा प्रस्ताव :-

"सन २०१७ चे विधानसभा विधेयक क्रमांक ६४ — महाराष्ट्र कृषि उत्पन्न पणन (विकास व विनियमन) (दुसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ

आठ : (शुक्रवार, दिनांक २३ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सर्वश्री. राधाकृष्ण विखे-पाटील, अजित पवार, पृथ्वीराज चव्हाण, दिलीप वळसे-पाटील, गणपतराव देशमुख, जयंत पाटील, विजय वडेटीवार, बाळासाहेब थोरात, शशिकांत शिंदे, प्रा. विरेंद्र जगताप, सर्वश्री जयदत्त क्षीरसागर, जितेंद्र आव्हाड, प्रा. वर्षा गायकवाड, सर्वश्री भास्कर जाधव, अब्दुल सत्तार, गोपालदास अग्रवाल, मो. आरीफ नसीम खान, सुनिल केदार, दिलीप सोपल, मधुकरराव चव्हाण, अॅड. यशोमती ठाकूर, डॉ. सतिश पाटील, सर्वश्री. अमिन पटेल, डि. एस. अहिरे, राहुल मोटे, डी. पी. सावंत, हसन मुश्रीफ, बसवराज पाटील, राजेश टोपे, दत्तात्रय भरणे, नितेश राणे, बाळासाहेब पाटील, वसंतराव चव्हाण, रणजित कांबळे, डॉ. संतोष टारफे, श्रीमती दिपीका चव्हाण, सर्वश्री कुणाल पाटील, हनुमंत डोळस, काशिराम पावरा, हर्षवर्धन सपकाळ, विजय भांबळे, राहुल बोंद्रे, वैभव पिचड, सुभाष उर्फ पंडितशेठ पाटील, अमर काळे, अमित झनक, कु. प्रणिती शिंदे, श्रीमती अमिता चव्हाण, सर्वश्री भाऊसाहेब कांबळे, शेख आसिफ शेख रशीद, श्रीमती निर्मला गावित, सर्वश्री अस्लम शेख, त्र्यंबकराव भिसे, जयकुमार गोरे, भारत भालके, सिध्दाराम म्हेत्रे, पांडुरंग बरोरा, कालिदास कोळंबकर, राहुल जगताप, नरहरी झिरवाळ, अमित देशमुख, प्रदिप जाधव-नाईक, धैर्यशील पाटील, श्रीमती सुमन पाटील, वि.स.स. यांचा म.वि.स. नियम २९३ अन्वये प्रस्ताव : (चर्चा पुढे सुरु व मंत्र्यांचे उत्तर)

"राज्यातील कायदा व सुव्यवस्था नियंत्रणाबाहेर गेल्यामुळे गुन्हेगारांना कायद्याचा व पोलिसांचाही धाक नसणे, पोलिसांवर वारंवार होणारे हल्ले, मोकाट सुटलेले सायबर गुन्हेगार, आर्थिक अडचणीमुळे पोलिसांच्या घराचा प्रश्न अधांतरी असणे, उपनगरीय गाड्यांमध्ये महिला प्रवाशांवर होणारे हल्ले व विनयभंगाचे वाढते प्रमाण, पेट्रोल चोरीचे आधुनिक तंत्र, पोलीस दलातच महिला पोलिसांवर त्यांच्या वरिष्ठांकडून होणारे अत्याचार, उच्चभ्रू वर्गात अंमली पदार्थांचा वाढता वापर, लोकप्रतिनिधींच्या पत्रांना उत्तर अथवा माहिती अधिकार कायद्यानुसारही माहिती न मिळणे, त्यातून सामान्यांची होणारी उपेक्षा तसेच माहिती अधिकार कार्यकर्त्यांवर पोलिसांचे हल्ले व माहिती देण्यास नकार, अनधिकृतपणे राज्यात सुरु असलेल्या सुरक्षा एजन्सीज, अल्पवयीन मुली व मुले यांच्यावर होणाऱ्या अत्याचारात झालेली वाढ, दरोड्यांचे वाढते प्रमाण, वारंवार होणाऱ्या घरफोडी, रस्त्यावरील वाहन अपघातांचे वाढते प्रमाण, त्यात होणारी जिवीत व वित्तहानी, जातपंचायतीचा वाढता प्रभाव, भीमा-कोरेगावसारख्या घटनांमुळे दलितांमध्ये निर्माण झालेली दहशत व भीतीचे वातावरण, प्रादेशिक परिवहन अधिकाऱ्यांच्या मनमानी कारभारामुळे जागेवर बसूनच वाहने प्रमाणित करण्यात येणे, वाहतुकीची मोठ्या प्रमाणात होणारी कोंडी, नियम डावलून वाहनयोग्यता प्रमाणपत्राचे वितरण,

भारतरत्न डॉ. बाबासाहेब आंबेडकर (अनुसूचित जाती/जमाती) उद्योगासाठी विशेष सामूहिक प्रोत्साहन भत्ता योजनेची प्रभावी अंमलबजावणी न होणे, वारंवार तोट्यात चालणारे एस.टी. महामंडळ, मोडकळीस आलेल्या बसेस, परिणामी प्रवाशांची सुरक्षितता धोक्यात येणे, अनावश्यक बुलेट ट्रेन व हायपरलुप सारख्या दिवास्वप्नांनी जनतेला घातलेली भुरळ, सागरी सुरक्षा व्यवस्थेकडे झालेले दुर्लक्ष, सागरी आयुक्तालयाची प्रलंबित मागणी, कोकणातील बंदरांचा विकास करण्याकडे झालेले दुर्लक्ष, परिणामी कोकणवासीय जनतेत शासनाप्रती निर्माण झालेला असंतोष, राज्यात आयोजित केलेल्या मॅग्नेटिक महाराष्ट्र परिषदेच्या माध्यमातून १२ लाख १० हजार ४६४ कोटी रुपये गुंतवणुकीचे ४ हजार १०६ सामंजस्य करार झाले असल्याचा शासनामार्फत करण्यात आलेला दावा, तथापि, प्रत्यक्षात हे सर्व करार म्हणजे दिखाऊपणा असल्याचे निदर्शनास येणे, "मेक इन इंडिया" च्या धर्तीवर महाराष्ट्रात स्थापन करण्यात आलेली "मेक इन महाराष्ट्र" परिषद, तथापि, राज्यात गुंतवणूक वाढण्याऐवजी उद्योजकांनी आपली गुंतवणूक काढून घेणे, यावरून मेक इन महाराष्ट्र ते मॅग्नेटिक महाराष्ट्र हा एक प्रकारे आभास निर्माण केला असल्याचे निदर्शनास येणे, महाराष्ट्रात सन २०२५ पर्यंत एक लाख कोटी डॉलरची अर्थव्यवस्था बनविण्याचे स्वप्नचित्र शासन बघत असताना कारखानदारीकडे दुर्लक्ष झाल्याची खंत महिंद्रा अँड महिंद्राच्या व्यवस्थापकांनी व्यक्त करणे, विविध प्रकारच्या जाचक अटींमुळे राज्यातील उद्योग बंद पडून बेरोजगारांच्या संख्येत झालेली वाढ."

नऊ : (शुक्रवार, दिनांक २३ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सर्वश्री शंभुराज देसाई, प्रशांत बंब, डॉ. संजय रायमुलकर, डॉ. अनिल बोंडे, सर्वश्री. राजाभाऊ वाजे, राजेंद्र पाटणी, डॉ. शशिकांत खेडेकर, सर्वश्री. बाबुराव पाचर्णे, शिवाजीराव नाईक, डॉ. जयप्रकाश मुंदडा, सर्वश्री सुरेश हाळवणकर, प्रकाश आंबिटकर, संतोष दानवे, अनिल बाबर, शिवाजीराव कर्डिले, उल्हास पाटील, सुधाकर देशमुख, सुभाष साबणे, उन्मेश पाटील, ज्ञानराज चौगुले, रणधीर सावरकर, किशोर पाटील, श्रीमती देवयानी फरांदे, प्रा. चंद्रकांत सोनावणे, प्रा. मेधा कुलकर्णी, श्री. हर्षवर्धन जाधव, अॅड. राहुल कुल, सर्वश्री. सुरेश धानोरकर, समीर कुणावार, अनिल कदम, डॉ. सुनिल देशमुख, सर्वश्री. शांताराम मोरे, रमेश बुंदिले, सुभाष भोईर, अनिल गोटे, सुरेश गोरे, प्रा. संगिता ठोंबरे, सर्वश्री विजय औटी, चरण वाघमारे, नारायण पाटील, डॉ. विजयकुमार गावीत, सर्वश्री. भरतशेठ गोगावले, विनायकराव जाधव-पाटील, सदानंद चव्हाण, डॉ. सुरेश खाडे, श्री. राजन साळवी, अॅड. लक्ष्मण पवार, सर्वश्री. राजेश क्षीरसागर, हरिभाऊ जावळे, चंद्रदिप नरके, सुधाकर भालेराव, सत्यजित पाटील-सरुडकर, डॉ. पंकज भोयर, डॉ. सुजित मिणचेकर, सर्वश्री संजय सावकारे, संजय शिरसाट, सुरेश भोळे, योगेश घोलप, राजेंद्र नजरधने, अमित घोडा, अॅड. भिमराव धोंडे, सर्वश्री वैभव नाईक, उदेसिंग पाडवी, उदय सामंत, डॉ. आशिष देशमुख, अॅड. गौतम

चाबुकस्वार, सर्वश्री. किर्तीकुमार भांगडिया, मनोहर भोईर, तान्हाजी मुटकुळे, रुपेश म्हात्रे, बाळासाहेब मुरकुटे, डॉ. बालाजी किणीकर, सर्वश्री डि. मल्लीकार्जुन रेड्डी, संदिपान भुमरे, कृष्णा गजबे, डॉ. देवराव होळी, डॉ. संजय कुटे, सर्वश्री संजय केळकर, सर्वश्रीमती सीमा हिरे, स्नेहलता कोल्हे, श्री हरिष पिंपळे, डॉ. तुषार राठोड, सर्वश्री महेश लांडगे, मोहन फड, अमल महाडिक, अतुल सावे, वि.स.स यांचा म.वि.स. नियम २९३ अन्वये प्रस्ताव :-

"राज्यात विदर्भ, मराठवाडा व पश्चिम महाराष्ट्रातील सिंचनाच्या अपूर्ण असलेल्या प्रकल्पांना पुरेसा निधी उपलब्ध करणे, अनुशेषांतर्गत प्रकल्प, झुडपी जंगलांमुळे अडलेले प्रकल्प कार्यान्वित करण्यासाठी पर्यावरणदृष्ट्या असलेले अडसर दूर करणे, भूसंपादन व पुनर्वसनाच्या कामाची गती वाढवून प्रकल्पग्रस्तांचे परिपूर्ण पुनर्वसन करण्याकरिता कालबद्ध कार्यक्रम राबविणे, जलवितरण व लाभक्षेत्र विकास अंतर्गत प्रत्येक सिंचन महामंडळात स्वतंत्र यंत्रणा निर्माण करणे, महाराष्ट्र कृष्णा खोरे विकास महामंडळांतर्गत करावयाची कामे, कृष्णा खोऱ्यातून मराठवाडयासाठी २८ टीएमसी पाणी मिळण्यासाठी पाऊल उचलण्याची गरज, पिण्याचे पाणी, औद्योगिक व कृषी वापराचे पाणी यांचे नियोजन करणे, कालव्याऐवजी पाईप लाईनने सिंचन करणे, सर्व प्रकल्पांना सुधारित प्रशासकीय मान्यता घेणे, कालव्याची व उपसा सिंचन योजनांची कामे करून शेतकऱ्यांना जलसक्षम करणे, उपसा सिंचन योजनेवर सौरऊर्जापंप बसविणे, लाभक्षेत्राबाहेर होणारी पाण्याची चोरी रोखणे, गोदावरी व तापी खोरे जलनियोजन आराखडा तयार करणे, वैनगंगा व नळगंगा जोड प्रकल्प व कन्हान-वर्धा बोगद्याद्वारे नदीजोड प्रकल्पाचा तातडीने अभ्यास करून हा प्रकल्प कार्यान्वित करणे, पेणटाकळी, खडकपूर्णा, जिगाव व गोसीखुर्द इ. प्रकल्प पूर्ण करण्याबाबत कालबद्ध कार्यक्रम आखणे, राज्यातील बहुतांश पाझर तलाव सन १९७२ ते १९८० च्या दुष्काळादरम्यान तयार केलेले असल्याने त्याची सिंचन क्षमता तपासून पुनर्बांधणी करण्याची आवश्यकता, शिवकालीन बारव, पायविहिर, चौकोनी विहिर अशा प्राचीन जलस्रोतांचे जतन व संवर्धन करण्याची आवश्यकता, हिंगोली जिल्हयातील पूर्णा नदीवरील उच्च पातळी बंधाऱ्यासाठी व ज्या प्रकल्पांना पाणी उपलब्धता प्रमाणपत्र मिळालेले आहे त्या प्रकल्पांसाठी प्रशासकीय मान्यता देऊन काम सुरु करण्याची आवश्यकता, जलयुक्त शिवार योजना अधिक गतीने कार्यान्वित करण्याची आवश्यकता, राज्यातील जलदगतीने पूर्ण होणाऱ्या प्रकल्पांचा पंतप्रधान सिंचन प्रकल्प योजनेत समावेश केला असणे, सन २००८ मध्ये कर्जमाफी न झालेल्या शेतकऱ्यांची कर्जमाफी करण्याचा व दीड लाखांपर्यंतचे कर्ज माफ करण्यासाठी समिती गठीत करण्याबाबत शासनाने केलेल्या घोषणेच्या अनुषंगाने तसेच आदिवासी वनजमिनीचे सर्व दावे ६ महिन्यांत निकाली काढण्याच्या अनुषंगाने शासनाने करावयाची कार्यवाही व उपाययोजना विचारात घेण्यात यावी."

दहा : (शुक्रवार, दिनांक २३ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सर्वश्री. अजित पवार, राधाकृष्ण विखे-पाटील, जयंत पाटील, पृथ्वीराज चव्हाण, दिलीप वळसे-पाटील, शशिकांत शिंदे, विजय वडेटीवार, जितेंद्र आव्हाड, बाळासाहेब थोरात, जयदत्त क्षीरसागर, अबु आझमी, अब्दुल सत्तार, भास्कर जाधव, प्रा. विरेंद्र जगताप, सर्वश्री. हसन मुश्रीफ, सुनिल केदार, संदीप नाईक, गोपालदास अग्रवाल, डॉ. सतिश पाटील, सर्वश्री. मो. आरीफ नसीम खान, राजेश टोपे, अमित देशमुख, दिलीप सोपल, डि. एस. अहिरे, राणाजगजितसिंह पाटील, अॅड. यशोमती ठाकूर, सर्वश्री. बबनवराव शिंदे, मधुकरराव चव्हाण, राहुल मोटे, डी. पी. सावंत, मकरंद जाधव-पाटील, कालिदास कोळंबकर, सुरेश लाड, बसवराज पाटील, शिवेंद्रसिंह भोसले, वसंतराव चव्हाण, दत्तात्रय भरणे, अमिन पटेल, बाळासाहेब पाटील, अॅड. के.सी.पाडवी, सर्वश्री. कुणाल पाटील, संग्राम जगताप, काशिराम पावरा, श्रीमती दिपीका चव्हाण, सर्वश्री. हर्षवर्धन सपकाळ, हनुमंत डोळस, अवधूत तटकरे, नितेश राणे, विजय भांबळे, वैभव पिचड, अमर काळे, पांडुरंग बरोरा, अमित झनक, दिपक चव्हाण, रणजित कांबळे, सर्वश्रीमती सुमन पाटील, अमिता चव्हाण, श्री. प्रदिप जाधव-नाईक, डॉ. संतोष टारफे, सर्वश्री. शेख आसिफ शेख रशीद, राहुल जगताप, श्रीमती निर्मला गावित, श्री. अस्लम शेख, प्रा. वर्षा गायकवाड, सर्वश्री. संग्राम थोपटे, भाऊसाहेब कांबळे, त्र्यंबकराव भिसे, कु. प्रणिती शिंदे, सर्वश्री. सिध्दाराम म्हेत्रे, भारत भालके, जयकुमार गोरे, पंकज भुजबळ, वि.स.स यांचा म.वि.स. नियम २९३ अन्वये प्रस्ताव :-

"राज्यातील उद्योगाला चालना मिळून उद्योगाची भरभराट व्हावी तसेच शहरी व ग्रामीण भागातील अल्पशिक्षित, सुशिक्षित लोकांना रोजगार उपलब्ध व्हावा या उद्देशाने शासनाने सन १९६४ मध्ये उद्योग संचालनालयाची स्थापना करणे, महाराष्ट्र कारखाना कामगार अधिनियम, १९४८ नुसार विविध उद्योगामध्ये राज्यातील उमेदवारांना नोकरी मिळण्यासाठी व त्यांचे वेतन भत्ते, रजा व इतर सुविधांबाबतच्या तरतूदी करणे, अलिकडच्या काळात झालेल्या तांत्रिक तसेच संगणकीय शिक्षण पध्दतीमुळे टाळेबंदी, कारखाना दिवाळखोरीत काढणे, कारखान्याचे स्थलांतर आदी कारणामुळे कामगार कपात करण्याची कारखानदारांची प्रवृत्ती, राज्यातील अंगणवाडी सेविका मदतनीस व आशाताई म्हणून काम करणाऱ्या महिला कर्मचाऱ्यांनी आपल्या प्रलंबित मागण्यासाठी केलेला बेमुदत संप, शासनाने या मागण्याबाबत सहानुभूतीने विचार करण्याचे आश्वासन देऊन देखील त्याप्रमाणे अद्याप कार्यवाही न करणे, राज्यातील शिक्षकांनी व कनिष्ठ महाविद्यालयातील शिक्षकांनी केलेला बेमुदत संप, शासकीय कर्मचाऱ्यांनी सातवा वेतन आयोग व निवृत्तीची वयोमर्यादा वाढविण्याबाबत पुकारलेला संप, एस. टी. महामंडळाच्या कर्मचाऱ्यांनी वेतनवाढ व इतर मागण्यांसाठी केलेला संप, शासनाच्या विविध विभागातील अ ते ड श्रेणीतील अधिकारी व कर्मचाऱ्यांची जवळजवळ २ लाख पदे रिक्त असतांना संगणकीकरण, आऊट सोर्सिंग व विशेषज्ञ या नावाखाली ३० टक्के याप्रमाणे जवळजवळ ५.५० लाख पदे रद्द करण्याचा निर्णय शासनाने घेणे, एकीकडे उद्योगधंदा वाढविण्याबाबतची घोषणा करून रत्नागिरी जिल्हयात होऊ घातलेल्या नाणार औष्णिक प्रकल्पाची घोषणा करून लगेच सदर प्रकल्प बंद करण्याची घोषणा करणे, कामगार खाते व

अधिकाऱ्यांवर शासनाचा वाढता दबाव, माथाडी मंडळे मोडीत काढून तेथे एक महामंडळ नेमण्याचे शासनाचे धोरण, त्याविरुद्ध कामगारांचा विरोध, शासनाच्या प्रत्येक विभागात सेवानिवृत्त झालेल्या अधिकाऱ्यांना एक रकमी वेतन करार पध्दतीने नोकऱ्या देणे, नविन भरती न करणे, परिणामी सुशिक्षित बेरोजगारांची संख्या वाढणे, महाराष्ट्राला एक नंबरचे राज्य करण्याच्या अड्डाहासापोटी मेक इन इंडियाच्या नावाखाली मेक इन महाराष्ट्र, स्टार्ट अप, अमृतसिटी, स्मार्ट सिटी, समृद्धी महामार्ग यासारखे खर्चिक प्रकल्प कार्यान्वित करण्याचा केलेला अड्डाहास, महाराष्ट्र नं. १, मॅग्नेटीक महाराष्ट्र अशा केवळ प्रसिद्धीसाठी केलेल्या सदर प्रकल्पामुळे राज्यात ३८.८३ लाख नोकऱ्या, ५० लाख तरुण-तरुणींना कौशल्य प्रशिक्षण देणे, मॅग्नेटीक महाराष्ट्रामधून ३६ लाख ७७ हजार नोकऱ्या उपलब्ध होतील असे दिशाभूल करणारे आश्वासन तरुणांना देणे, केंद्रीय कामगार मंत्रालयाने नुकत्याच केलेल्या सर्वेक्षणानुसार कारखानदारीच्या क्षेत्रात ५४ हजार कंत्राटी व ७२ हजार हंगामी नोकऱ्यांवर आलेले गंडांतर, महाराष्ट्र खाजगी सुरक्षा रक्षक (नोकरीचे नियमन व कल्याण) योजना, २००२ मध्ये कामगार धोरणाविरुद्ध सुधारणा करण्यास सुरक्षा रक्षक संघटनांनी केलेला विरोध, शासनाने आततायीपणे निर्णय घेतल्यास सुरक्षा रक्षक संघटनांकडून तीव्र आंदोलन करण्याचा दिलेला इशारा, कामगार आयुक्तालयात उपायुक्त वा तत्सम दर्जाची अनेक पदे रिक्त असल्याने कामाच्या ठिकाणी महिला कर्मचाऱ्यांची वरिष्ठांकडून होणारी छळवणूक व अत्याचाराला आळा घालण्यासाठी करावयाची उपाययोजना, राज्यात आजघडीला सुशिक्षित बेरोजगार तरुणांची ६० लाखापर्यंत पोहचलेली संख्या, त्यापैकी केवळ १ टक्का बेरोजगार तरुणांना रोजगार उपलब्ध करून दिले जात असणे, महाराष्ट्र लोकसेवा आयोगाने मध्यंतरी हमाल (कुली) या पदासाठी इयत्ता ४ थी अशी शैक्षणिक पात्रता असतानाही या पदासाठी उच्च विद्याविभूषित सुशिक्षित बेरोजगारांचे २४२४ इतके आलेले अर्ज, उच्चशिक्षण घेऊनही नोकरी मिळत नसल्याने समाज विघातक कृत्य करणाऱ्या टोळ्यांमध्ये सामील होण्याकडे तरुणांचा वाढत असलेला कल, मुंबईतील कामगार न्यायालयात ८१४२ पेक्षा जास्त खटले प्रलंबित असून त्यापैकी १२२ खटले तर गेल्या दहा वर्षांपासून निर्णयाअभावी प्रलंबित असणे, राज्यात राज्यस्तरावर कामगारांसंदर्भात असलेल्या ७ कायद्यांची अंमलबजावणी परिणामकारक करून कामगारांना न्याय न देण्याचे आडमुठे धोरण शासनाने अवलंबिणे, शासनाच्या उद्योग व कामगार विभागामध्ये परस्पर समन्वय नसणे ही बाब विचारात घेता शासनाने या प्रकरणी तातडीने करावयाची उपाययोजना."

विधान भवन,
मुंबई,
दिनांक : २३ मार्च, २०१८

डॉ. अनंत कळसे,
प्रधान सचिव,
महाराष्ट्र विधानसभा.